



न्यूज़ ब्रीफ

पंजाब किंग्स का समर्थन करती दिखीं महविश, प्रशंसकों ने चहल से जोड़ा



मोहाली। आईपीएल में पंजाब किंग्स और चेन्नई सुपरकिंग्स (सीएसके) के बीच मैच में आजे महविश को देखते ही अटकलों का नया दौर शुरू हो गया। इसमें पंजाब किंग्स टीम ने चेन्नई सुपरकिंग्स (सीएसके) को हराया। इस मैच में महविश को देखते ही कहा जाने लगा कि वह स्पिनर यजुवेंद्र चहल को देखने पहुंची हैं। फैंस इसी कारण वह पंजाब किंग्स का समर्थन कर रही हैं। मैच के 17वें ओवर में नूर अहमद की गेंद पर पंजाब किंग्स के बल्लेबाज शशांक सिंह ने छक्का लगाया का प्रयास और इस मैदान वह कैच आउट होते-होते बचे। ऐसे में पंजाब के प्रशंसकों के साथ ही महविश की बेहद उत्साहित दिखीं। वह इस दौरान टीम का हौसला बढ़ाती दिखीं। महविश पहले भी कई बार चहल की टीम का समर्थन करने स्टेडियम में दिखी हैं। इससे पहले चैंपियंस ट्रॉफी में जब वह चहल के साथ बैठी नजर आयी थीं। इस मैच में पंजाब के शशांक ने मार्को यानसेन के साथ सातवें विकेट के लिए 65 रन बनाकर टीम को 200 रनों से ऊपर पहुंचाया। गिरतल है कि चहल का हाल ही में अपनी पत्नी धनश्री वर्मा से तलाक हुआ है। उसके बाद से ही चहल और महविश के बीच डेटिंग की खबरें आई हैं।

आईपीएल अंक तालिका में सीएसके को हुआ नुकसान , सुपर जायंट्स को लाभ



मुम्बई। इंडियन प्रीमियर लीग (आईपीएल) में चेन्नई सुपर किंग्स (सीएसके) को पंजाब किंग के खिलाफ मिली हार के बाद अंक तालिका में हल्का बदलाव आया है। सीएसके अब नौवें स्थान पर खिचक गयी है। वहीं एक अन्य मैच में लखनऊ सुपर जायंट्स को कोलकाता नाइट राइडर्स (केकेआर) के खिलाफ मिली जीत के बाद एक स्थान का लाभ हुआ है। पंजाब किंग्स ने इस सत्र में तीसरा मैच जीता पर वह अभी भी चौथे पायदान पर ही है जबकि रॉयल चैलेंजर्स बेंगलुरु (आरसीबी) दूसरे जबकि गुजरात टाइटन्स है तीसरे व दिल्ली कैपिटल्स पहले नंबर पर है। शीर्ष पांच में शामिल सभी टीमों ने 3-3 मुकाबले जीते हैं पर नेट रन रेट के कारण पंजाब की टीम इस समय चौथे पायदान पर फिसल गयी है। वहीं लखनऊ सुपर जायंट्स एक और जीत के साथ पांचवें स्थान पर पहुंच गई है। लखनऊ के भी 6 अंक हैं पर नेट रन रेट अच्छा नहीं हैं। नंबर 6 पर पहुंची केकेआर के खाते में 4 अंक हैं, उसने 5 में से 2 मुकाबले जीते हैं। राजस्थान रॉयल्स ने भी दो मुकाबे जीते हैं पर रॉयल्स ने चार मैच खेले हैं, इसलिए टीम सातवें नंबर पर है। मुंबई इंडियंस पांच में से चार मुकाबलों में मिली हार से आठवें नंबर पर जबकि सीएसके नौवें नंबर पर है। दसवें स्थान पर सनराइजर्स हैदराबाद है।

श्रेयस, रविंद्र और डकी आईसीसी के मार्च महीने के सर्वश्रेष्ठ अवार्ड की टैड में शामिल



दुर्बई। अंतरराष्ट्रीय क्रिकेट परिषद (आईसीसी) ने भारतीय टीम के बल्लेबाज श्रेयस अय्यर को न्यूजीलैंड के रचिन रविंद्र और जैकब डकी के साथ मार्च महीने के सर्वश्रेष्ठ पुरुष क्रिकेटर पुरस्कार के लिये नामांकित किया है। श्रेयस का प्रदर्शन पिछले कुछ समय से शानदार रहा है। चैंपियंस ट्रॉफी में भारतीय टीम की जीत में उन्होंने अहम भूमिका निभाई थी। उसमें अय्यर ने पांच मैचों में दो अर्धशतकों की सहायता से 243 रन बनाये थे। आईसीसी ने कहा, ‘‘इस बल्लेबाज ने तीन एकदिवसीय में 57.33 की औसत से 172 रन बनाये और टूर्नामेंट में भारतीय टीम की ओर से सबसे ज्यादा रन बनाये। भारतीय टीम की खिलाबी जीत में भी श्रेयस की अहम भूमिका रही। उन्होंने न्यूजीलैंड के खिलाफ ग्रुप ए के मैच में 79 रन बनाये और ऑस्ट्रेलिया के खिलाफ सेमीफाइनल में 45 रन बनाये। इसके अलावा न्यूजीलैंड के खिलाफ फाइनल में 48 रन भी बनाये।’’ विव्र क्रिकेट की शीर्ष संस्था के अनुसार श्रेयस की पारी के सूत्रधार की भूमिका निभाने और साझेदारियां बनाने की क्षमता काफी महत्वपूर्ण साबित हुई। वहीं न्यूजीलैंड के रचिन ने कीवी टीम की ओर से चार मैचों में दो शतक सहित 263 रन बनाये और तीन विकेट भी लिये जबकि डकी ने मार्च में 6.17 की इकॉनमी रेट से 13 लिए। वहीं महिला क्रिकेट की बात करें तो सर्वश्रेष्ठ क्रिकेटर की टैड में ऑस्ट्रेलिया की अनाबेल सदरलैंड, अमेरिका की चेतना प्रसाद और ऑस्ट्रेलिया की जोर्जिया वोल शामिल हैं।

नीरज चोपड़ा 16 मई को दोहा डायमंड लीग के साथ करेंगे सीजन की शुरुआत

नई दिल्ली भारत के डबल ओलंपिक पदक विजेता, भाला फेंक एथलीट नीरज चोपड़ा ने मंगलवार को पुष्टि की कि वह 2025 सीजन की शुरुआत कतर की राजधानी दोहा में 16 मई को होने वाली डायमंड लीग मीट से करेंगे। टोक्यो ओलंपिक में गोल्ड और फिर 2024 पेरिस ओलंपिक में सिल्वर पदक जीतने वाले चोपड़ा ने कहा कि वह एक बार फिर से दोहा में दुनिया के सबसे जोशिले एथलेटिक्स दर्शकों के सामने प्रदर्शन करने का इंतजार कर रहे हैं।

चोपड़ा ने 2023 में कतर स्पोर्ट्स क्लब में 88.67 मीटर के विश्व रिकॉर्ड के साथ जीत हासिल की थी। अपने तीसरे दोहा दौर से पहले उन्होंने कतर में भारतीय प्रशंसकों से मिलने वाली भरपूर समर्थन का जिक्र किया और कहा, मैं हमेशा कतर में भारतीय लोगों से मिलने वाली तारीफों से अभिभूत हो जाता हूँ, और इसके लिए शब्दों की कमी महसूस होती है। 27 वर्षीय चोपड़ा, जिनका कोच अब चेक गणराज्य के विश्व रिकॉर्डधारी और ओलंपिक एवं विश्व चैंपियन जान जेलेज़नी हैं, ने भारतीय एथलेटिक्स को नई

ऊंचाईयों तक पहुँचाया है। वह ओलंपिक गोल्ड और विश्व चैंपियनशिप गोल्ड जीतने वाले पहले भारतीय ट्रैक और फील्ड एथलीट बने। इसके साथ ही उन्होंने डायमंड लीग मीटिंग जीतने और डायमंड लीग टाइटल जीतने वाले पहले भारतीय का गौरव भी प्राप्त किया। हालांकि, पिछले सीजन में चोपड़ा को कुछ कठिनाइयों का सामना करना पड़ा और वह ओलंपिक फाइनल में अर्जंद नदीम से दूसरे स्थान पर रहे, जबकि डायमंड लीग फाइनल में एंडरसन पीटर्स से भी दूसरे स्थान पर रहे। चोपड़ा ने कहा, पिछला साल मेरे लिए बहुत

कुछ सिखाने वाला था, लेकिन मुझे भारतीय ध्वज के नीचे ओलंपिक खेलों में पदक जीतने पर गर्व है। अब मैं पूरी तरह फिट हूँ और जान जेलेज़नी के साथ मेहनत कर रहा हूँ। मुझे दोहा में अपने सीजन की शुरुआत का बेसब्री से इंतजार है। उन्होंने कहा, कतर स्पोर्ट्स क्लब में दर्शक हमेशा ही जोर से उत्साहित होते हैं, और मुझे लगता है कि यह हमारे सर्वश्रेष्ठ प्रदर्शन को बाहर लाता है। मुझे पता है कि यहाँ के दर्शक मुझसे बड़ी उम्मीदें रखते हैं, और अगर अच्छे हालात और शानदार माहौल हो, तो यह संभव है।

आईएसएसएफ वर्ल्ड कप : सुरुचि और विजयवीर ने भारत को दिलाए दो स्वर्ण

नई दिल्ली ब्युनस आयर्स (अर्जेंटीना) में चल रहे आईएसएसएफ वर्ल्ड कप में मंगलवार को भारत ने शानदार प्रदर्शन करते हुए चीन को पदक तालिका में पछाड़ दिया है। सुरुचि सिंह और विजयवीर सिद्ध ने अपने-अपने वर्ग में गोल्ड मेडल जीतकर भारत की झोली में कुल चार स्वर्ण पदक डाल दिए। सुरुचि ने चीन की तीन निशानेबाजों को पछाड़ा, 10 मीटर एयर पिस्टल में गोल्ड 18 वर्षीय सुरुचि इंद्र सिंह ने महिलाओं की 10 मीटर एयर पिस्टल स्पर्धा में दमदार वापसी करते हुए चीन की तीन निशानेबाजों को पीछे छोड़ गोल्ड मेडल अपने नाम किया। फाइनल के नौवें शॉट तक सुरुचि केवल कियान वेई से पीछे थीं, लेकिन एक दुर्लभ 8.9 स्कोर ने उन्हें चौथे स्थान पर पहुंचा दिया। इसके बावजूद उन्होंने हिम्मत नहीं हारी और 10.7 तथा 10.8 जैसे शॉट्स के दम पर बढ़त बना ली। चार एलिमिनेशन के बाद वेई के साथ उनकी बढ़त 0.5 अंकों की थी। ओलंपिक मेडलिस्ट जियांग रैनशिन ने शूट-ऑफ में याओ कियानसुन को हराकर कांस्य पदक जीता। क्वालिफिकेशन में भी सुरुचि ने 583 स्कोर के साथ टॉप किया था। चीन की वेई (582-23x) और रैनशिन (582-17x) क्रमशः दूसरे और तीसरे स्थान पर रहीं। विजयवीर का विजयपथ जारी, 25 मीटर रैपिड फायर पिस्टल में स्वर्ण पुरुषों की 25 मीटर रैपिड फायर पिस्टल स्पर्धा में विजयवीर सिद्ध ने खराब शुरुआत के बावजूद शानदार वापसी करते हुए गोल्ड मेडल जीता। पहले सीरीज में उन्होंने केवल एक शॉट पर निशाना लगाया था, लेकिन अगली तीन सीरीज में चार-चार निशाने लगाकर वह दूसरे स्थान पर पहुंच गए। जैसे ही रूस के इवान सेमिनिखिन बाहर हुए, विजयवीर ने पांच हिट के साथ मुकाबले पर पकड़ बनानी शुरू की। अंत में भारत के विजयवीर और इटली के रिकार्डो माजेट्टी 25 हिट के साथ संयुक्त रूप से पहले स्थान पर रहे। चीन के यांग यूहाओ को 23 हिट के साथ कांस्य से संतोष करना पड़ा। अन्य भारतीय गुरप्रीत सिंह (10वें स्थान पर, 575 अंक) और अनीशा भगवाला (13वें स्थान पर, 570 अंक) फाइनल में जगह नहीं बना सके। पदक तालिका में भारत शीर्ष पर था जबकि अब तक इस टूर्नामेंट में 4 स्वर्ण, 1 रजत और 1 कांस्य जीत चुका है। चीन तीन स्वर्ण, दो रजत और तीन कांस्य के साथ दूसरे स्थान पर है।



भारत एक मजबूत टीम, इसका दबदबा विश्व क्रिकेट पर बना रहेगा: हेड

नई दिल्ली। ऑस्ट्रेलिया के स्टार बल्लेबाज ट्रैविस हेड ने भारत को मौजूदा समय की सबसे मजबूत टीम बताया है। उन्होंने माना कि आने वाले सालों में भी भारत का दबदबा विश्व क्रिकेट पर बना रहेगा। हेड ने पिछले कुछ सालों में भारत के खिलाफ कई अहम मुकाबलों में शानदार प्रदर्शन किया है। 2023 में भारत के खिलाफ वर्ल्ड टेस्ट चैंपियनशिप फाइनल में उन्होंने शतक लगाकर ऑस्ट्रेलिया को खिताब दिलाया था। इन प्रदर्शन के बावजूद ट्रैविस हेड ने भारतीय टीम की जमकर तारीफ की। हेड ने कहा कि भारत हमेशा से एक मजबूत टीम रही है और आगे भी उसका वर्चस्व कायम रहेगा। उन्होंने कहा कि भारत आईसीसी टूर्नामेंट्स के फाइनल तक पहुंचता है और यह रुकने वाला नहीं है। उन्होंने माना कि भारत जैसी टीम का सामना करना हमेशा बड़ी चुनौती रही है। हेड ने बताया कि पिछले चार आईसीसी टूर्नामेंट्स में ऑस्ट्रेलिया का दो बार फाइनल में भारत से सामना हुआ, जिसमें उनका पलड़ा भारी रहा, लेकिन भारत ने पिछले दो वर्ल्ड्स में बाजी मारी। ट्रैविस हेड ने भारतीय टीम पर हमेशा बने रहने वाले दबाव का भी जिक्र किया। उन्होंने कहा कि भारत की टीम पर हर समय उम्मीदों का बोझ रहता है। यह उनके लिए अच्छा भी हो सकता है और नुकसानदायक भी। एक विपक्षी टीम के तौर पर कभी-कभी इसका फायदा भी उठाना जा सकता है। विराट कोहली, स्टीव स्मिथ, केन विलियम्स और जो रूट की बात करते हुए हेड ने कोहली और स्मिथ की तारीफ की। उन्होंने कहा कि विराट की फिटनेस कमाल की है और वे अपने खेल में तेजी से बदलाव लाते हैं। वहीं स्मिथ शांत हैं और उन्हें खुद पर पूरा भरोसा होता है। हेड ने माना कि इस तरह के चार दिग्गज खिलाड़ियों को एक साथ दोबारा देख पाना शायद मुमकिन नहीं होगा।

महिला नेशंस लीग फुटबॉल



बेल्जियम में महिला नेशंस लीग फुटबॉल मैच में गोल करने से उत्साहित बेल्जियम की जस्टिन और उनकी साथी खिलाड़ी।

भारत बिली जीन किंग कप के पहले मैच में न्यूजीलैंड से 2-1 से हारा; श्रीवल्ली ने आइशी दास को हराया

पुणे भारत ने मंगलवार को बिली जीन किंग कप एशिया-ओशिनिया ग्रुप 1 मुकाबलों में न्यूजीलैंड के खिलाफ अपने अभियान की अच्छी शुरुआत की। मेजबान टीम ने शानदार शुरुआत की और श्रीवल्ली भामिदिपति ने अपने मैच में बेहतरीन जीत दर्ज की, लेकिन न्यूजीलैंड ने वापसी करते हुए बेहतर प्रदर्शन किया और पुणे के म्हालुगे बालेवाड़ी टेनिस कॉम्प्लेक्स में 2-1 से मुकाबला जीत लिया। भारत के लिए सबसे पहले श्रीवल्ली भामिदिपति का सामना आइशी दास से हुआ। भारतीय युवा खिलाड़ी (जो अब तक लगातार रैंकिंग में ऊपर जा रही हैं) ने राष्ट्रीय टीम के लिए शानदार प्रदर्शन किया। श्रीवल्ली ने मात्र एक घंटे के अंदर ही 6 ऐसे और एक बेहतरीन ब्रेक-पॉइंट कन्वर्सेशन रेट के साथ एक व्यापक जीत हासिल की। श्रीवल्ली ने यह मुकाबला 6-1, 6-1 से जीता और भारत को न्यूजीलैंड के खिलाफ



मुकाबले में 1-0 की बढ़त दिलाई। भारत बनाम न्यूजीलैंड मुकाबले के दूसरे मैच में सहजा यमलाल्ली ने दूसरे एकल मैच में अनुभवी लुलु सुन का सामना किया। युवा

जिसमें लुलु सुन ने सहजा को अपने अंकों के लिए कड़ी मेहनत करने पर मजबूर कर दिया। आखिरकार, न्यूजीलैंड की खिलाड़ी ने 6-3, 6-3 से जीत दर्ज कर मुकाबला 1-1 से बराबर कर दिया। डबल्स मुकाबले में भारत की अनुभवी जोड़ी अंकितारा रैना और प्रार्थना थोम्बरे का सामना लुलु सुन और मोनिक बैरी की कीवी जोड़ी से हुआ। भारतीय जोड़ी ने फ्लडलाइट्स में अपना सर्वश्रेष्ठ प्रदर्शन किया, लेकिन लुलु सुन और मोनिक बैरी ने बेहतर प्रदर्शन किया। भारतीय जोड़ी कभी भी खेल पर नियंत्रण में नहीं दिखी, लेकिन उन्होंने बहादुरी से मुकाबला किया। फिर भी, न्यूजीलैंड ने एक घंटे और 23 मिनट में 6-3, 6-4 से सीधे सेटों में जीत हासिल की। इससे पहले, टूर्नामेंट का उद्घाटन पूर्व फेड कप खिलाड़ी राधिका तुलपुले-कानिटकर, सोहिनी कुमारी, सौजन्या बाबिशेट्टी, प्रांजला यादलपल्ली, साई जयलक्ष्मी, आरती पोन्नप्पा

नाटेकर, महाराष्ट्र की अंतरराष्ट्रीय टेनिस खिलाड़ी बेला फडके, राधिका मांडके और शीतल कन्नमवार अय्यर ने किया। इस अवसर पर महाराष्ट्र की अंतरराष्ट्रीय टेनिस खिलाड़ी रुतुजा भोसले, राधिका गोडबोले, बेला फडके, वैष्णवी अडकर और शीतल कन्नमवार अय्यर को भी सम्मानित किया गया। एमएसएलटीए के चेयरमैन भरत ओझा, टूर्नामेंट डायरेक्टर और एमएसएलटीए के मानद सचिव सुंदर अय्यर, कोषाध्यक्ष सुधीर भोवापुरकर, संयुक्त सचिव राजीव देसाई और शीतल भोसले तथा मुख्य कार्यकारी अधिकारी मनोज वैद्य ने पुरस्कार प्रदान किए। इससे पहले, टूर्नामेंट डायरेक्टर सुंदर अय्यर ने स्वागत भाषण दिया। टूर्नामेंट के आधिकारिक उद्घाटन समारोह में खिलाड़ियों ने अपने-अपने राष्ट्रीय ध्वज लेकर कोर्ट में मार्च किया। सेंटर कोर्ट में जर्न का यह एक खूबसूरत पल था, जब टीमों टूर्नामेंट से पहले एक साथ आई थीं।

प्रो पंजा लीग का बहुप्रतीक्षित दूसरा सीज़न 5 अगस्त से



मुंबई भारत की सबसे रोमांचक और तेजी से लोकप्रिय हो रही आर्म रेसलिंग लीग प्रो पंजा लीग का दूसरा सीजन 5 अगस्त से शुरू होने जा रहा है। लीग का पहला सीजन काफी सफल रहा था, जिसे लाखों दर्शकों ने देखा और पसंद किया। ब्रॉडकास्ट ऑडियेंस रिसर्च काउंसिल के आंकड़ों के अनुसार पहले सीजन ने सोनी स्पोर्ट्स और दूरदर्शन पर कुल मिलाकर 3.2 करोड़ यूनिट व्यूअर्स बटोरे थे।

जो कई नई लॉन्च हुई लीग्स से कहीं ज्यादा रहा। इस सफलता को देखते हुए आयोजक अब दूसरे सीजन का और भी बड़े स्तर पर लाने को तैयार हैं।

लीग आईपीएल स्टाइल फॉर्मेट में खेली जाएगी, जिसमें कई फ्रैंचाइजियां एक-दूसरे से भिड़ेंगी। 17 दिन तक चलने वाली इस प्रतियोगिता का हर मुकाबला रोमांच से भरपूर होगा। पहले सीजन में कॉन्वि केडी ने खिताब अपने नाम किया था और अब सभी की निगाहें नए चैंपियन पर टिकी होंगी। लीग का सीजन 2 ऐसे समय में शुरू हो रहा है, जब ठीक एक दिन पहले ही भारत-इंग्लैंड टेस्ट सीरीज 4 अगस्त को समाप्त होने जा रही है क्रिकेट के बाद अब आर्म रेसलिंग का रोमांच भरपूर एंटरटेनमेंट देगा। लीग के सह-संस्थापक परवीन डबास ने बताया, पहले सीजन को जैसी प्रतिक्रिया मिली, हम उससे गदगद हैं। अब आर्म रेसलिंग सिर्फ खेलने का शौक नहीं रहा, यह अब प्रोफेशनल स्पोर्ट बन चुका है। इस बार प्रतियोगिता का स्केल भी कहीं ज्यादा बढ़ा होगा। उन्होंने आगे बताया कि हाल ही में मिजोरम में हुए प्रो पंजा मेगा मैचों में 15 से 20 हजार दर्शकों ने लाइव मुकाबले देखे। डबास ने विश्वास जताया कि दूसरे सीजन के बाद लीग और भी ज्यादा घर-घर पहुंच जाएगी।

आईपीएल 2025 : क्रिकेट जगत के नए सुपरस्टार बने प्रियांश आर्य

नई दिल्ली इंडियन प्रीमियर लीग 2025 (आईपीएल 2025) की एक रात, जिसे प्रियांश आर्य कभी नहीं भूल पाएंगे—और शायद क्रिकेट प्रेमी भी नहीं। मंगलवार को पंजाब किंग्स की ओर से खेलते हुए इस 24 वर्षीय बल्लेबाज ने महज 42 गेंदों में 103 रन ठोक दिए। पहली ही आईपीएल सीजन, पहला ही शतक और वह भी ऐसे अंदाज़ में कि सोशल मीडिया पर उनकी पारी के वीडियो वायरल होने लगे। क्रिकेट के इस महाकुंभ में यह किसी फिल्मी स्क्रिट जैसा डेब्यू था।

पहले ही ओवर से मचा दिया धमाल

प्रियांश ने अपनी पारी की शुरुआत ही धमाकेदार अंदाज़ में की। मैच की पहली ही गेंद पर खलील अहमद को डीप पॉइंट के ऊपर से छक्का जड़ा और पहले ओवर में कुल 16 रन बटोरे। शुरुआत से ही वह आक्रामक तेवरों में नजर आए और विकेट गिरने के बावजूद अपनी लय में बने रहे। उनकी 103 रनों की पारी में 7 चौके और 9 छक्के शामिल रहे।



कोच ने बताया ‘स्पेशल प्लेयर’

मैच के बाद पंजाब किंग्स के असिस्टेंट कोच ब्रेड हैंडिन ने प्रियांश की जमकर तारीफ की। उन्होंने कहा, पहली ही प्रैक्टिस गेम्स में हमें पता चल गया था कि यह लड़का कुछ खास है। जब जोफ्रा आर्चर की गेंद पर आउट हुआ था, तब भी उसने माना कि वो एक बेहतरीन बॉल थी। लेकिन आज उसने दिखा दिया कि वह कितनी तेजी से सीखता है और कितना दमदार खिलाड़ी है।

कौन हैं प्रियांश आर्य

प्रियांश आर्य ने 2024 में दिल्ली प्रीमियर लीग में तब सुर्खियां बटोरी थीं, जब उन्होंने एक ही ओवर में लगातार छह छक्के जड़े थे। दक्षिण दिल्ली सुपरस्टार्ज के लिए खेलते हुए उन्होंने 120 रन बनाए थे जिसमें 10 चौके और 10 छक्के शामिल थे। उस पारी में उनकी टीम ने 308/5 का विशाल स्कोर खड़ा किया था।

सैयद मुश्ताक अली ट्रॉफी से आईपीएल तक का सफर

2023-24 की सैयद मुश्ताक अली ट्रॉफी में प्रियांश दिल्ली के टॉप रन स्कोरर रहे थे। उन्होंने 7 पारियों में 222 रन बनाए, जिसमें एक शतक भी शामिल था जो उन्होंने वानखेड़े स्टेडियम में उत्तर प्रदेश के खिलाफ 10 छक्के लगाकर पूरा किया था। आईपीएल 2024 की नीलामी में वह नहीं बिके थे, लेकिन इस बार पंजाब किंग्स ने उन्हें 3.8 करोड़ में खरीदकर टीम में शामिल किया – और अब उन्होंने दिखा दिया कि वह इस कीमत के हर रुपये के हकदार हैं।